
प्रस्तावना 
केरळ कोंकणीचो समर्थ आविश्कार : आर.एस.भास्कर 


कोंकणीची केरळ मोडींतल्यान काव्य करपाची परंपरा खूब पोरणी आसा. कोंकणीक 
समृद्द करपाक ह्या मोडीन जितले लेखक आनी कवी दिल्यात तांतले एक मुखेल म्हळ्यार 
आर.एस.भास्कर. गध्य साहित्याक गोकुळदास प्रभु, शरतचंद्र शेणै, के.आर.वसंतमणी 
सारकेल्यानीं आपणालें मोलाचें योगदान दिलां, जाल्यार पी.एन.शिवानन्द शेणै हांणीय 
भास्करांच्या सागातान कोंकणी कवितेक व्हड योगदान दिलां. 

आर.एस. भास्कराक हांव फाटलीं कितलीशींच वर्सा कोंकणीच्या मळार वावुरतना 
पळयत आयलां. आपणाल्या लानशा मूर्तीन संबंद कार्यावळींत मोन्यानी वावुरपी कोंकणी 
सरस्वतीचो हो एक एकानिष्ठ सेवक. कोंकणी चळवळींत सक्रीयपणान वावुरपी, संघटन 
कुशाल अशा ह्या मनसाच्या भितर एक संवेदनशील कवीमन आसा हाची जाणविकाय 
तांच्यो ‘seq’ तल्यो बी कांय कविता वचून म्हाका जाली तेन्ना हांव अजापित जालें. एक 
रसीक वाचक म्हूण तांच्या कवितांचो आस्वाद धेवपाक म्हाका सदांच आवडलें. 

अक्षरां (१९९२) नक्षत्रां (१९९५) अक्षतां (१९९७) आनी आतां युगपरिवर्तनांचो 
यात्री (२०१४) अशें एका परस एक सरस काव्याचे झेले कवितेच्या मळबांत फांकारपी 
आर.एस.भास्कर म्हळ्यार कविता भास्कराचें एक लखलखीत कीर्ण. 'अक्षरां' 
(१९९२)च्या प्रस्तावनेत तांच्या विशीं पुंडलीक नायक म्हणटाः कवीली जाणीव बरीच 
जून आनी नदर तीश्ण आसा. पयल्याच झेला विशीं कवीक दिल्ली ही पावती ताची 
खशेलपण दाखयता. तेच बरोबर ताच्या कवितांची तोल्य दाखोवन दिता पयलेपणाच्यो 
कसल्योच कुरवो आंगार मिरयनासतना परिपक्कतायेची जाणविकाय कवि दिता. हें ताच्या 
समर्थ भाशा जीवन जाणिवेचें आविश्करण! आयज ह्या नव्यातालय झेल्यांत कवीची ही 
जाणविकाय अदिक परिपक्क जाल्ली दिसता. देखून आपणालें स्वत्व सोदताना ताची 
नदर दिगंतापेल्यान गेल्ली दिसता. ताच्या कवितेंतलें 'हिंडुपी शेवणें' आख्या जगताक 
आपणालें “कुटुंब. मानता आनी कवि हो कसो विश्वव्यापी आसता ताचो दिश्टावो 
‘aged कुटुंबकम्‌ ही ताची जाणविकाय, अशें तरेन हिंडुपी शेवण्यांतल्यान उगती 
जाता. देखून नायजेरियांतल्या सारोविवाक YOR चडयतकच ताचे जें 'पेडपेडेवन मरण” 
जाता ताचें दुख ताका काश्मीरांतल्या भावाच्या स्थिती AN दुखता तेच तरेचे आसा 
हाचो प्रत्यय वाचप्यांक येता. काश्मीरांतल्या आपल्या भावाची अवस्था सामकी 
हलाखीची आसा. पावलां कणकणी थंयच्यो बायलो आनी दादलेय बी दहरातवादाच्या 
भकीक बळी पडटात हाची जाणविकाय ताका आसा. पुण इतलें आसूनय, आपुण 
सुरक्षित रावूनय तांची राखण करपाक आपुण पावूंक ना हाची ताका खंत आनी शरम 
{ युगपरिवर्तनांचो यात्री | ic] 





दिसता. काश्मीराच्या भूंयेवेले अत्याचाराचे विदारक चित्र मानाचेर फातर दवरून तो 
चितारता तेन्ना कवीची विश्वव्यापी नदर वाचप्यांच्या मनाक स्पर्श करता; आनी 
कवितेच्या मळबातलो हो 'भास्कर” कितलो खर जावक शकता हाचो प्रत्यय दिता. 
“आज तुका | 
भयण ना 
आवय ना 
सपन ना” 
“तुजो जाला 
रक्ताचो सूर्य 
तुजें जाला 
रक्ताचे aa 
काश्मीर आयज रक्तरंगित जाला. धर्तरेवेलो हो सर्ग तांतली झाडांपेडा, तळी, न्हंयो, 
दोंगर सगळो रक्ताच्या तांबड्या रंगान रंगला. हाचे चुरचुरो कवीक दिसतात. 
हे कवीक समस्त संवसारांतल्या मनीसजातीचो मोग आनी कळवळो! देखून तो 
आपणाल्या मनमळबाची शीम वाडयता. कित्याक तर ताच्या सपनाळ्या विचारांक नक्षत्रां 
भशेन लिकलिकपाक जाय म्हण ! 
ह्या कवीक सैमातल्या, दर एकाची दुखां समजतात जाणट्या पिंपळाची चिंता ताकाय 
सतायता. आपणाकडेन INT येनात आनी झाडमारप्यान ASK कुराड तेंकयतकच 
Geis सांगपाक आपूण आसचोना देखून न्हय जाल्यार- “सदांकाळ जितो आसूं जाय | 
सावट दीत रावूं जाय” हें आतां जांवचेंना म्हण खंती जालो पिंपळ कवीक दिसता. 
पावसाक तो 'सैमसंगीत आयकूंक दीत पड” अशें सांगतां. ताका तो धोग्यानी 
पडनासतना ल्हवू ल्हवू पड अशें सांगतां, कित्याक धोग्यानी पावस पडल्यार मनशा 
सांगातान धर्तेरेकय त्रास जातले. ती आकुळ पिकुळ जातली. संवसार चालंत रावचोना, 
देखून मागीर तुजी गरज आसचीना हो कवीक हुसको दिसता. कितलें संवेदनाशीळ मन 
कवीचें! 
कवी म्हळ्यार द्रष्टेपण देखून नवे पिळगेक तो वेळा बराबर चलपाक सांगता. “ना 
जाल्यार आमीं लक्षाकडेन पावंक शकनात' अशी शिटकावणी तो दिता. एके कडेन तो 
म्हणटा 'आपणाक आजी धांवक नाका' म्हणटाली. देखून आपूण तेन्नाच न्हय, केन्नाच 
धांवूंक ना'- ताचो परिणाम-आयजच्या ह्या स्पर्धात्मक संवसारांत सगळे जाण वेगान 
धावंन लक्षाकडेन पावत आसतना आपणाक मात धावंक येना लक्षाकडेन वचूंक येना 
कारण आता तो धावंपाचेंच विसरून गेला. 

मिताक्षरी कविता रचप ही कवी भास्कराची विशेशताय ताका बाकीबाब बोरकार, 
र.वि.पंडित, मनोहरराय सरदेसाय हांच्या पंगतीक हाडटा. ताणीं ह्या ल्हान 
कवितांतल्यान जीणेचें सारतत्व सांगून व्हड आशय उगतो केल्लो. तेच तरेन कवी 
भास्करानय जीणेची तरा तराची तासां सैमाच्या प्रतिकां वरवीं उगतीं केल्यात. 


“धर्तरेचें सपन 

वोवळा फुलां 

मळबाचें सपन 

नक्षत्र फुलां" 

वा 
“आक्षर घेवन 

रीणबंद जालो 
आक्षर दीवन 
रीणमुक्त जालो” 


संवसारांत शाश्वत अशें कांय ना Š जरी सत्‌ आसले जाल्यारय 'सोंसून जोडिल्लेंच शाश्वत 
उरता” आनी मनशाची वळख तांतल्यानच जाता. देखून झाडाची वळख ताच्या 
फुलावेल्यान जांवदी अशें तो म्हणटा. 

भास्कर एक शांत, थीर व्यक्तिमत्व तांचे विशीं एक खरीतच आदरभाव दिसता ह्या 
जशा व्यक्तिमत्वाच्या मनांत कितलेशेच खतखते आसात. हे तांच्यो कविता वाचतकच 
दिसता. देखीक 'आंगवणेचें कुंकड, फातरवंशी, फुल स्वय फुल्लुदी, नांगर, पांजर्यंतलो 
कीर , सूर्यरथ'. 

कवी म्हळ्यार शाब्दसृष्टीचो साम्राट ताच्या मुखार सगळी उतरां हात जोडून उबीं 
रावतात खरी. पुण तांच्या तांकीचो स्पश्ट अंदाज कवीक आसा. ताच्या भोंवतणी जी 
हिंसा चलल्या, जी दुश्टशक्त हांगा वावुरता ती निखळून पडूंक जाय. देखून कवी घरा 
भायर सरपाक सोदता. पुण ते खातीर ताका “बळवंत उतरांचो' सांगात जाय. उतरां 
शांत, शीतळ, धगधगीत. पुण तीच मनांत क्रांती घडोवंक शकतात. कवीचीच उतरां ही 
अशी वाचप्यांक एक नवी विचारीक दिशा दिवपी. कवीक आत्मविश्वास आसा तो एक ना 
एक दिस लोकांच्या मना-विचारांत आनी चलणुकेंत क्रांती घडटली हाचो. कवी 
उतरांकच कित्याक साद घालता? कारण मनीस जेन्ना बळिश्ट जाता तेन्ना हिंसे वरवीं तो 
दुश्टबळ हाताळताना कवीक दिसता. उतरां मात अशीं केन्नाच बेईमान आसनात. देखून 
तो उतरांक उलो मारतना तांकां बळवंत” अशें विशेशण लायता. 


[ फापरिवर्तनांधों चत्री ——_______.._.__._..____..__.. ७ ह लि) 


कवी भास्कर केरळच्या पवित्र भूंयेचेर जल्मला. थंयची ही १५/१६ वी पिळगी 
आसत. अशें म्हणपाचें कारण गोंयातल्या धर्म परिवर्तनाच्या काळार जे लोक स्थलांतरीत 
जाल्ले वा वेपार उधेगाच्या निमतान जे गोंया भायर सरले ते केरळा मेरेन पावले तांतुतलो 
एक घराबो भास्कराच्या पूर्वजांचो आशंयेता. हांणी वेव्हारा खातीर थंयची संस्कृती आनी 
भास आपणायली लिपीय आपणायली. पुण जीबे वयली गोंयातली कोंकणी मात राखून 
दवरली आपणाल्या मूळ भुंयेचो मोग तिगोवन दवरलो. देखून “गोंय qui’ हांतूत कवी 
म्हणटा- 
“गोंय तुजीं तांबडी माती 

पावला पोंदाक धरुन रावलां 

मोगाळ तुजो याद मगे 

मना म्हजा रिगून रावता” 


केन्ना केन्ना मनांत तिगून रिगडून राविल्ली ही याद तिका आकरी फुटत रावता मोडून 
धेतल्यार मूळ धरता. 
मंजुनाथ शानभाग हांणी कांय दशका आदीं 'एक भास - एक समाज एक लिपी' हो 
मारिल्लो उल्लो केरळांतल्या कोंकणी लोकांनी आचरणांत हाडलां. सुरवेंक मलयाळम 
लिपयेंतल्यान बरोवपी लेखक आतां नागरोंतल्यान साहित्यनिर्मणी करपाक लागल्यात. 
मूळपीठा सावन पैसावलेले साबार जाण पर्थून मूळपिठकडेन जोडून येवपाक लागल्यात 
ही व्हडा खोशयेची आनी सुगुर्व्याची गजाल. 
भास्कराच्या कवितेक एक खाशेले प्रदेशिकपण आसा. केरळांतल्या प्रदेशिक 
उतरांचो आसपाव तांच्या कवितेंत जालां. आनी ताणी एक खाशेलें नादमयरूप 
तांच्या कवितेक दिलां. वळतेंमल्लें, पासाणकुळी, मोन्नो बैल, ताळांत, प्रपंच अशी 
जाय ती उतरा कवितेत मेळटात. 
ही उतरां कवितेक एक सुरबुसपण दितात तेच वरी कवितेक एक सहजपणाय दितात 
हांच्यां प्रयोगान वाचप्यांक ही कविता आपलीशीं दिसता. 
“एक उतर 
पूर्व दिशेकडे 
दोंगुल्याच्या तेंगशेर दवरलें 
तें उज्याकीट जालें 
सदांकाळ उरलें” 

“मळबा AN उडून गेल्ले 
धर्तरेक न्हाणयता” 


“आनी पिसोळें जाल्ले 
तें आतां पराग घडयता 
फुल फुलयता' 


आनी सृजनाचो सुवाळो करून सगळ्यांची उमेद वाडयता. 

कवी उतरांच्या सोबीताये सांगतान एक विचार दिता. सपनां जागयताना जीणेचें 
सत्यस्वर॒प वास्तव्य दोळ्या मुखार दवरता देखूनच युगपरिवर्तनाच्या यात्र्याक चलपाचो 
आदेश तो दिता. मात न्हय चलून आयिल्ले वाटेक घुंवून पळोव नाका. तशें केल्यार उमेद 
शेळोवपाची संभावना आसा अशें ताका दिसता. एक सारको चलपाचो आग्रो तो 
युगपरिवर्तनाच्या यात्र्याकडेन धरता हाचें कारण कवीक खात्री आसा की अखेरेक तो 
“आगळ्या वेगळ्या जाग्याचेर पावतलो” “थंय सपनाचे व्हाळ व्हांवचेना' आनी ताचे 
'सपन रुप्या वाटले भशेन मळबार सोबतलें'. 


थोड्या उतरांनी व्हड आशय उगतावपी ही कविता समेस्त कोंकणी वाचप्यांक 
सहजतायेन आयकूं येता अशीं. कोंकणी मनशांचो एकवट/एकचार हाचे भायर आनी 
कसलो तो वेगळो? कोमल भावना, संवेदनशील मनान उगतायतनाच एक सशक्त 
विचार आनी उतुंग सपना दाखोवपी ह्या कवीच्या नव्या झेल्याक मना सावन येवकार. 
केरळी कोंकणी मोडींत ह्या झेल्यान निश्चितच एक नवे सोंपण हुपला आनी आपणालें 
वेगळेपण रेखला म्हणपाचें कवीन दाखयला. आपणाल्या उजू आनी नमळ सभावा प्रमाण 
आपणाल्या व्यक्तिमत्वाची 'अक्षर-नक्षत्रां' वाचप्यांच्या मनांत सदांच सत्य, न्यायाचो 
उजवाड घालत लिकलिकावपी ह्या कवीची प्रतिभाय सदांच अशींच चंवरत रावूं अश 

आंवडेता. 
- प्रियदर्शिनी तडकोडकार 


विभाग मुखेली, कोंकणी विभाग गोंय विद्यापीठ 
ताळगांव सड्यार तिसवाडी, गोंय-४०३२०६ 
दूरभास: ०८३२-६५१९२९२ 
०८३२-२४२३५७७(राबितो) 
भोंवडे-भास:०९४२०५९५१३९ 

हिंडुपी शेवण्याक 
वंशक्षयाचें विशीं हुसको ना. 
हिंडुपी शेवणें 

देश देशांतर हेंडत आसा. 


हिंडुपी शेवण्याक 

आपणाल्या dad विशीं हटपणां ना 
पाविल्या गांवांतलें दाण आनी फळ 
शेवण्याक खाण जेवण 

थंच्या न्हंयची gad पाणी 

दिता शेंबण्याक ara घोंट 

थंच्या रुखावळीचेर जाता 

रात्रीची न्हीद सुसेगपणी 

गांवची चाल रीत 

शेवण्याक पुण बळखीची 
गांवची बोली 

रोखडीच ताका जिबेर घोळपी 
हिंडुपी शेंबणें 

देश देशांतर हेंडत आसा. 


गांवगावांत भोवंपी शेवण्याक 
मांयगांव पयस जाला 

चिखल मातीचे गंध 

आज ताका विस्मृत जाला. 
तरीय ताका चुरचुरो ना- 

तरीय ते असांतोशी न्हय 
हिंडुपी शेवण्याक 

आख्या जगत आपणालें कुटुंब. 

काश्मीरांतल्या म्हजा भावा 


काश्मीरांतल्या म्हजा भावा 
तूं बरो मरे? 

“हाय बरो- 

देवाच्या कृपेन ! 
उपचाराचीं उतरां तुजी 
निराधारी आनी समजुतपणी 
कोण आसा नकळो- 

तूं अस्वस्थ म्होण! 
काशमीराच्या हरध्याक 
तालवार तोंपून आसा 
काश्मीराच्या निडळा मुखार 
बंदूक St आसा 

म्होण तुका सूख ना 

म्होण तुका समाधान ना. 


एक फावट तूर्वे म्हळळें - 
भयण तुका शेणली अशें 
बाकड्यांक चरोबंक Wet पाप 
परत मागीर येबंकच ना 
घळींत तुका मेळळें मागीर 
बर्फात गोठिल्ले कूड भयणीचें 
शिंपडून ufsg- 

पिंजीऴो ताजो कमीज 
पिंज्जीङ्लो ताजो सालवार 
आनी धवो लेंस. 


मागीर आयकली 
तुजी विचित्र खबर 
घरांत तूं नासस्तना 
घर Gat चोरलें- 

आवयचो अब्रु लुटलो 
आवयचो प्राण लुटलो 
आंगणांत SATA खांध्यार 
लांबयलें fast मडे- 

मार्थे सकल 

आनी पांय वयर. 


एक वेळा 

तूं बरोबर वांचलो 

ताळांत शेळेंत 

तूं लिपून रावलो. 
साळकाच्या देठांतल्यान- 
स्वास घेतलो 

घुस्मटो सुवाद रुचून 
जीण तुर्वे स्वय सांबाळळें 


आमी मरे हांगा 
मनायली होळी - 
नाचले आमी 
गायले आमी 
तांबडे फापुडलें 
पाचवे फापुडलें 
रंगयाळी होळी 
आनंदीत Se. 


तुजी पुण जाली 

रक्ताची होळी- 
अनंतनाग गावांत तुज्या 
त्या वेळा बंदूक हाल्ले 
रक्ताचे व्हाळ 

झरझरीत व्हांबलें 

तरण्या तरण्या मनशांचें 


हुनहुनीत रक्ताचे. 


आज तुका- 
भयण ना 
आवय ना 
सपन ना. 

तुजो जाला 

रक्ताचो सूर्य 

तुर्जे जाला- 

रक्ताचे चान्ने 

रक्ताचे फुल 

आनी रक्तार्चे फळ. 


देवतार तुका 
रक्ताचो रूख 
डाल तुका 
रक्ताचे तळें 
शिवालीक तुका 
रक्ताचो दोंगुल्ली 


पुराय काश्मीर- 
तुका रक्ताचे घळ. 
हाव मरे 

भाव तुजो- 
राखणेक तुका 
पावूंक नाशिल्लो. 





heheh hs 


मा निषादा 


अहो, 

बळवंत उतरांनो 

येयात- 

तुमी म्हज्या वांगडा रावात 
हो भुगोळ अशींच 

zia हालोबपाक सोदतां 

जे हांगा हिंसा वावुरतात 
सगट भियेवन थांबूक जाय 
जे हांगा दुश्टबळ हाताळटात 
सगट निकळूंन पडूंक जाय 
देखून हांव भायर सरता 
म्हज्या वांगडा तुमी येयात- 


अहो 
बळवंत उतरांनो 
घोर रानांत 
बळतेच्या ngaia 
इतलो वेळ 
जपून बसलो- 
राम राम 
` म्हणून बसलो- 
कोणे तरी 
म्हर्जे माल्लें कोसळायलें 
आनी माका 
Beara भोगला 
हांव आता 
भायर सरता 
म्हज्या वांगडा 
तुमी येयात- 

अहो, 


बळवंत उतरांनो 


सुरवेकच पळयलें 


पाप शेवणें 
बाण तोंपून 
सकल पडले- 
रगत व्हावंत 


तळमळेवन Act 


मागीर कितलीशींच 


जाता हिंसा- 
'सारो विवा'* 
सुळार लांबलो 
गळो चिरडून 
पेडपेडेबन मेलो 


जे हांगा हिंसा वावुरतात 
सगट भियेवन थांबूक जाय 
जे हांगा दुश्टबळ हाताळटात 
सगट निकळूंन पडूंक जाय 
देखून हांव 

भायर सरतां- 

म्हज्या वांगडा 

तुमी येयात- 

अहो 


बळवंत उतरांनो 


* केन सारो विवा नयजीरियाच्यो कबी. ओगोणी वंशजांच्या मुक्ती खातीरच्या चळवळीत 
आशिल्लो. सत्ताधीशांनी Yor घाल्लो. 

एक आवय 


एक आवय 
एक आवयेक तेग पूत. 


दर एक पुताक जाय 

दर एक तरा भाताचे शीत- 
पयल्या पुताक जाय 

मिर्ग भाताचे शीत 

दुसरे पुताक जाय 

चित्रा भाताचे शीत 

तीसरे पुताक जाय 

रेवती भाताचे शीत. 


एक आवय 

एक आवयेक आसाय 
तेग पूत 

तेग Gare खातीर 
शिजोबपाक जाय 

तीन तरा भाताचें शीत 
आवयचेंकडे आसा पुण 
एकूच तोपील 

पाप आवय 


देखून सदां चुरचुरेता. 

रस्त्याकडेचों भुरगो 


मारता पोटार 
मारता वाटळेर 
तोंड पिंजत 

मारता set 

हात फापुडूंन स्वंय 
मारता ताकलेर 


Aag ads लोक 
पळेताय नाशिल्यान 


आपणाल्याच आवय बाप्पाक 
मागीर मारता सिराप 





japanese 


फुलाक स्वय फुल्लु दी 


बार्गेत झाडाक 

पयले पावट लागलो कळो 
फुलाची सोबाय पळेवंक म्हूण 
कळो gid सडसडीत उगडायलो. 


फुक्लेयल्या फुलाक 
फुछ्लेला फुलाची सोबाय ना 


फुल्ठेयल्या फुलाक 

फुल्लेला फुलाचो वास ना 

फूल स्वय फुछ्लेवंक जाय व्हय- 
फूल स्वय Heads जाय 


SEN = Ff ~ ८ 

C ~ eS, र Ay 7 š 39 i 

फातर वशी 


आमी फातर वंशी 

आमी पासाण कुळी 

तुजी वस्ती गर्भकुडींत 
म्हजी पुण दारा भायर. 

हांव फकत सोंपण 

पळेता सदां सपण 

अशे जालें नशीब म्हजे 
सगटांचो फोपरमार घेवंपार्च 


हांव कुड़ींत बंदी मरे 
तूं पुण आसा मेकळो 
म्हणतालेंच म्हणतालेंच 
परत परत आयकता 
बळान दितालें कितेय 
मोन्नेपणान खाता 
असो म्हजो आसा कपलावेलो बोरो 
मागतल्यांक मागतल्यांक यश आंवडेबपाचो 

प्रिय नक्षत्रांनों 


प्रिय नक्षत्रांनो - 

तुमी थयींच पर्जळून रावाय 
उदेता सूर्याक 

लाठ्ठी-उदक दाखेयाय 
पुनवेच्या चन्द्रमाक 
पांचारती उवाळाय 

मळंबार सदां 

चमत्कार मांडाय 

वर्स भर 

प्रिय नक्षत्रांनो 


वैशाखांत पुण 

एक रातीक मात्र 

थोडे घडियांक 

तुमी सकल येयाय- 
गावांत म्हजा 
जात्रा आसा iba 
विष्णु देवालो oN 
दिग्विजय आसा ah i yy 
त्या वेळा तुमी १ ) 
सकल येयाय (Paes r. 


`... 


eS 
rR I n apo 

देवाल्या किरीटाक 
सोब घालाय 
कपलावेल्या तिळ्याचेर 
थापून रावाय 
गाळ्यावेला माळेचेर 
लांबून पडाय 
अंगवस्त्राचेर 

तिर्बे जायाय 
कुरटाबेलो 

पाटो जायाय 

कुडळ जायाय 
कानाचे लांबाय 
हाताक कंकण जायाय 
पायांक वाळे जायाय 


पालखेंत 

झालरी जायाय 

पालखेच्या मुखार 

दिवट्यो जायाय 

केरोंत फांतीन रावूंन 
चकचकीत उजवाड घालाय 
भांगराची पुडी हापडून 
रस्तार संतोड घालाय 
उपरांत तुमी परतून वचाय- 
प्रिय नक्षत्रांनो 

q walt 


q सत्री 

तूं गंगा 

तूं पवित्र 

देखून तुका मान दितात 
तूं सत्री 
तूं गंगा 
तूं शक्ति 
देखून तुका भितात 

तूं सत्री 

तूं गंगा 

तूं करुणामयी 

देखून तुका दुरित 
तेन्ना सावन आज मेरान 
तुका मेळळा बंधन 
पुरुशाल्या सुवार्थाच्या जटेंत = 
स्वातंत्र qi घुसपला x R 

मुक्ति दिवपाक तुका 

एक फावट तो आशिङ्लो 

भगीरथ आशिल्लो 

i be ana! क 
पुण, आज तो येवचिना >. eo 
भगीरथ आनी पावचिना देखून,  ।/ 
तूंच तुजी वाट पळय 
तूंच तुजी वाट पळय 

निम्न आनी पडनिम्न 


हांव आसल्यार मात्र 

तूं आसा- 

बिम्ब मण्टाले 

पडबिम्बाकडे 

स्वंय तुका 

ना चोय कसलो बी वावर ! 


तो विचार सोड तूं 

आनी माका आयकून घे- 
पडबिम्ब मण्टा 

बिम्बाकड़े 

तूं कितें कोण म्हण 

तुका समजायता पुण हांव < ? 

आंगवणेचें कुकड 


फालफाल्यार सदां भशेन 

काँब्या साद आयकूक नाशिल्यान 
वाड्यावेले लोकांक 

उठाबंक आज कळाव जालो 


वेळ बयर सरचे फुडे 
चालंत जावपी are 
आज पुण 

निश्चळ आसा. 


धार काडपी 
पावूंक नाशिल्यान 
गोठ्यांत गोरवां 
वाट पळेत रावलीं 


सांतेरेचे भट 
उठूंक नाशिल्यान 
देवळ ऐदोळ 


उगडलेंच ना. 


व्हडेकार बावडो 
न्हीदून आशिल्यान 
व्हड आतां मेरेन 
उदकांत देवूंकना. 

पत्रवालो चेडो 

पावंक नाशिल्यान 
सायकळार्चे धांठेंबाजन 
कानार पडूंकना. 


पाववालो दादा 
येवंक नाशिल्यान 
दरादरांत आज 
उल्लोमार ना. 


नुस्तेकान्न बाई 
पावंक नाशिल्यान 
बोणी तोण्डार 
बोवाळ सुरूना. 


दुदकार जांवो 
भाजीवाले जांवो 
केरोंत आजुनय 
हाजीर नात. 


सकाळ पारार आज 
कोंब्यानी साद मारूं नाशिल्यान 
वाङ्यावेले लोक कोण 
आज जागे जावंक ना. 


दोंगरावेल्या देवचराक 
आंगवण पावपाक म्होण 
न्हय अपराधी कोंब्याक 
काल राती कापून fag. 

पांजर्यातलो कीर 


पांजर्यांतलो 
कीर म्हजो 
उडची सवंय 
विसरलो. 


पांजर्यांतल्या 
कीराक हार्वे 
उलोबंक 
शिकयलें. 


बंदी म्हज्या 
सवण्याक हार्वे 
आवडलेले तें 
खावयलें. 


आंबसाणीचें 
करमल दिलें 
तिकसाणीची 
मिरसांग दिल्ली 
गोडसाणीचो 

चवळी दिल्ली 
कीराक हांवें 
चड लाव्ठयलो. 


अपुर्बाय दिसून 
काकुळटाय दिसून 
पांजर्यांचे दार gid 
उक्ते दवरले- 


पाप पुण 
उडलो ना 

उडची सवंय 
तो विसरलो . 


पांजर्यांतलो 
कीर म्हजो 
उडची waa 
विसरलो. 

एक उतर 


एक उतर 
पूर्व दिशेंकडे दोंगुल्याचा तेंगशेर दवरलें 
तें उज्याकीट जालें 

आनी दीस भर जळळे 

उगड्या दोळ्यांक कौतुक जालें 
सदांकाळ उरलें. 


एक उतर 

बयर मळबा विशीं उबून Tg 
तें काळें कूप जालें | 

आनी नेमान पावस शिंबरता 
घर्तरेक न्हाणयता 

पाचर्वेचार न्हेसयता. 


एक उतर 

पिसोळ्ळें जाले आनी फिरूक गेल्लें 
तें झाडार सून झाडार भोंवता 
पराग घडयता 

फूल फुलेयता 

आनी सगटांखातीर उमेद बांटा. 

एक उतर 
म्हजेंकडेच रावता 

तें म्हजे आडनांव म्होण म्हजी वळख दिता 
आनी सदां भशेन कुळा विशीं तोखणाय मारता 
दर वर्सा पिंड वाडता 

मेङ्लेल्यांकडे नातें जोडता. 


एक उतर 

घरांत सून उसळ्ळे आनी वाटेर जाल्ले 
तें नीत मागत आसा 

आनी केन्ना केन्ना भोवाळ मारता 
न्हिदून पडिल्यांक जागयता 

न्हीद नाडप्यंक भेश्टायता. 

गांवांत म्हज्या 


गांवांत म्हज्या 

दर्या आसा 

दर्येवेळेर 

भागरा ta आसा 

दर दिसा सांजवेळा 
न्हावंक येतलो सूर्य आसा. 


गांवांत म्हज्या 

भाट आसा 

वार्या वांगड नाचपीं 

माड आसाय 

दर दिसा माडार येतलो 
मूर्ती कोरांतपी मेस्त आसा. 


गांवांत म्हज्या 

पोरस आसा 

पोरसांत उबो 

पणस आसा 

पणसार बसून सदां वेळ 
उल्लो मारतलें कोगुळ आसा. 

गांवांत म्हज्या 

aos आसा 

ताळांत धावंन खेळतछ्लीं 
नुस्तीं आसाय 

दर दिसा तळ्यादेगेर येतल्लो 
नुस्ते मारपी किरकिरो आसा. 


गांवांत म्हज्या 

देवळ आसा 

देवळा आंगणांत 

शंकराचे झाड आसा 

झाडार बसून चिलपिल सुरानी 
नाम जप करतल्लीं शेवणीं आसाय. 

कोणा खातीर गायतलों 


कोणा खातीर 
नाचतलो मोर 
रंगयाळ इन्द्रधोणु 
मळबार नासल्यार 
कोणा खातीर 
जळटलो सूर्य 
साळका फूल 
लक्षांत नासल्यार 
कोणा खातीर 
फुलतले चान्ने 
दुबळे कोमळ 
जागोर नासल्यार 
कोणा खातीर 
येतलो पावस 
चातक पक्षी 
वाट पळेत नासल्यार 
कोणा खातीर 
वाजतली बांसरी 
मोगाळ गवळिण्यो 
म्हर्यांत नासल्यार 


कोणा खातीर 
हांव गायतलो 
तूंगो 

आयकूक नासल्यार Ll 

 मनमळन 


नक्षत्रांक रावपाक 

मळब मेळ्ळें 

म्हजा सपनाळें विचारांक रावपाक 
gid मनमळब दिल्ले. 


नक्षत्रां मळबार लिकलिकतालीं 

आनी हेवटेन तेवटेन धावंन भोवंतालीं. 

म्हर्जे सपनाळे विचार पुण | 

उदास आशिल्ले 

तें नक्षत्रां भशेन लिकलिकपाक सोदताले 

तें नक्षत्रां भशेन हेवटेन तेबटेन धावंन भोवंपाक सोदताले. 


देखून gid 

म्हजा मनमळबाची शीम वाडयली 

आनी जागो 

मळबा भशेन धीग रूंद केल्लो 

म्हजा सपनाळ्या विचारांक 

नक्षत्रां भशेन लिकलिकून रावपाक जाय म्होण 

म्हजा सपनाळ्या विचारांक 

नक्षत्रां भशेन हेवटेन तेवटेन धावंन भोवंपाक जाय म्होण 
हार्वे मनमळबाची शीम वाडयली 

आनी जागो धीग रूंद केल्ली. 


EE nnn si 


नांगर 


'आनी कितलें दीस अशीं 

फांत्यार पारार वतलो शेतांत? 
नांगर खंध्यार मारन हांव 

शेता वाटेन वता बोळा 

कोण तरी विचारता म्होण 

रस्त्यार थांबून रावन घुवन चोयलो. 


मोन्नो बैल मात्र आसा 

वेगवेगीन येता फाटल्यानी 

आनी मागीर आसतलें कोणे 
अशीं म्हजकडे विचारले आता 
"नांगर मरे रावतलें केन्ना 
पूर्वजांकडे जोडून दायज' 

खेती विशीं खुबशीं उलोवपी 
बापायचीं उतरां यादींत आयठ्ीं. 


पणजाल्या आजाल्या बापाल्या हातांतल्यान 
पावलां नांगर आज हातांत म्हजा 

कुळाचीं चाली खेती आसून 

राखून हाडल्या आज मेरान. 

कुळपरंपरा मुखार व्हरूक पुण 
चेल्या भुरग्याक दिवंकना देवान 
हात पांय चलता मेरान 

जोत घालूंक हांव पावतलो शेतांत! 
फाल्या कोण धरतलो नांगर 

पुरुश परंपरा घरण्यांत नासतना? 


व्हाडून येता Ya पृत्वी 

कुळधर्म खातीर अभिमान बाळगुपी 
नांगर धरूक भूय कसूंक 

पावतले कांय चेडूं शेतांत फाल्या? 


559 
së 

पावसा तूं पड 


पावसा तूं पड 

ल्हवू ल्हवू पड 

सौम्यसंगीत आयकूं दी 
सैमसंगीत आयकूं दी 
सरसरीत सरसरीत पड पावसा 
सरसरीत सरसरीत पड. 


पावसा तूं पड 

ल्हवू ल्हवू पड 

भुंयेक फावोशें तिंबयन दी 
पाचवोचार न्हेसूं दी 
भुंयचेर जीवावळ उरू दी 
संवसार चालंत रावुं दी 
ल्हवू ल्हवू पड पावसा 
ल्हवू ल्हवू पड 


पावसा तूं पड 

पुण धारेनी धारेनी रकोबं नाका 
अखंड तूं पडत रावल्यार 
आकुळ पिकुळ जातली भुंय- 
तळे भरुन व्हावंतलें 

न्हंय भरुन व्हाबंतली 


/ é ; Á pe 6. 
सागोर तेन्ना भरतलो | fof ee | | Ff 
ल्हारां मारीत गाजतलो I s S 
धारेनी धारेनी रकोबं नाका f/f //| / 0 // 
तूं धारेनी धारेनी रकोबं नाका ˆ” / UA Ú 


| युगपरिवर्तनांचो यात्री Í [४०1 


पावसा q पड 
'पुण धारेनी धारेनी रकोवं नाका 
अखंड तूं पडत रावल्यार 
आकुळ पिकुळ जातली भुंय- 
पृथ्वीर gan येतलो 
पुराय संव्हार हाडतलो 
धर्तरेवेले सगट अशेच 
धुवंन पुसून व्हरतलो 
धारेनी धारेनी रकोबं नाका 
तूं धारेनी धारेनी रकोवं नाका 


पावसा तूं पड 

पुण धारेनी धारेनी रकोवं नाका 
अखंड तूं पडत रावल्यार 

आकुळ पिकुळ जातली भुंय- 
भुंयचेर जीवावळ उरचना 
संवसार चालंत रावचना 

संवसार चालंत नासल्यार पावसा 
गरज तुजं आसचना 

धारेनी धारेनी रकोवं नाका 

तूं धारेनी धारेनी रकोवं नाका 


पावसा तूं पड 

ल्हवू ल्हवू पड 

सौम्यसंगीत आयकू दी 
सैमसंगीत आयकू दी 
सरसरीत सरसरीत पड पावसा 
सरसरीत सरसरीत पड. 

जाणतो पिंपळ 


एक एक पान पडून गेल्ले 

शेंबणीं घोंटेर सोडून गेल्लीं 

पुर्विल्लें सांगूक आपुण आसचना म्होण 
जाणटो पिंपळ व्याकूळ रावलो. 


रुखा तळा खर खर वोत म्होण 

दुसरें थळ सोदून धांबल्ली पोरां 

yig सांगूक आपुण आसचना म्होण 
जाणटो पिंपळ व्याकूळ रावलो. 


आषाढांत झोड़ावेळा मारन गेल्ली जोगलावणीची 
याद ताका अदीं मदीं भिरांत लायता 

पुर्वि्ले सांगूक आपुण आसचना म्होण 

जाणटो पिंपळ व्याकूळ रावलो. 


कोमरी येवचना देखून कापुन उडोबंया 
कांय जाणां सांगून परतून गेल्ले 

ys सांगूक आपुण आसचना म्होण 
जाणटो पिंपळ व्याकूळ रावलो. 


रुखाच्या मुळाकडे कुराड तेकयली 
उमेद शेणून रावलो झाडमारपी 

yig सांगूक आपुण आसचना म्होण 
जाणटो पिंपळ व्याकूळ रावलो. 

कोण कोण sags आनी कोण कोण A 
यादीच्या देगेर कोणे कितें दवरलें 


yg सांगूक आपुण आसचना म्होण 
जाणटो पिंपळ व्याकूळ रावलो. 


रावूंक जाय 


जाय सावट दीत रा 


केदो व्हड आशा ताजी पुण अर्दकुट्यांनीच 


gig सांगूक 


* 


° 


सदा काळ आसूक 


[नीच उरली 


ंगूक आपुण आसचना म्होण 


जाणटो पिंपळ व्याकूळ रावलो 

उज्जैयिनिचों घोंड्यागाडेकार 


उज्जैयिनिचो घोड्यागाडेकार 
सौम्य मनीस 

सदां हासकुरो 

आनी सुटसुटीत उलोवपी. 


उज्जैयिनिचो घोड्यागाडेकार 
हातांत केन्ना चाबूक घेता 

_ चाबूक पुण- 
हातांळूक ना 
उज्जैयिनिचो घोड्यागाडेकार 
सौम्य मनीस. 


“हातांत तुज्या चाबूक मरे 
घोड्याक पुण मारू ना?' 
विचार म्हज्यो मांडलो तेन्ना 
सुटसुटीत तो उलोवंक लागलो: 
खरें सायबा- 

घोड्याक हार्वे मारू ना 

घोड़ो म्हज्यो सांगल्यार समजुपी 
मागीर ताजेर दंड कित्याक? 


शारांतलो दर एक कोनसो 


घोड्याक म्हज्या वळखीचो 
गांवच्या दर एक यात्र्याक 

घोडो म्हज्यो वळखता 
कोणाक केन्ना खंय पावका 
रोखडेच तो जाण मूं! 


तुमी सायबा पुण परदेशी 

घोड्याक म्हज्या अनवळखी 

एकमेकांत आमी उलेयतात E? 

आनी घोडो Feat पुराय आयकता .. . 
खंयच्या थळार तुमका पावपाक जाय म्हण 
घोड्याक देखून समजता 

क्षिप्रा न्हंयचे तड जावो 

महाकाळेश्वर देवळ जावो 

विक्रम मन्दीर वा वेदशाळा 

ना जाल्यार जन्तर-मन्तर 

घोड्याक म्हज्या ना चुकता 

रोखडेच तुमी पावताय कांय ना? 
घोड्याक कित्याक मागीर मारपाचें gid- 
चाबूक कित्याक हालोवपाक जाय? 


क u u. u uuu uuu E EE 


घोड्याक dá मारू ना 

तरीय हातांत चाबूक जाय? 
Has हार्वे उडयलें तेन्ना 
सादूरकायेन तो उलोवंक लागलो: 


agia सायबा सांगूं- 

चाबूक कित्याक धेता म्हूण 

हांव सदांचो घोड्यागाडेकार 
आख्ख्या शारांत यात्र्यांक पावोवंपी 


थोगड्या वेळा पावता जाण मरे 
सूरा गादीच्या सामकार 

आनी थोगड्या वेळा पावता 
शिंदाळण्यांच्या वाड्या सामकार 
पोजडे विचार दिसेयताय तेन्ना 
चाबूक माका परत यादींत हाडता- 
हांब सदांचो घोड्यागाडेकार म्हूण 
माका घर आसा म्हूण 

घरांत बायल आसा म्हूण 
भुरगींबाळ आसाय म्हूण 

सोरो घेवपाचें न्हय म्हण 
चेडियांकडे वचपार्चे न्हय म्हूण 
हांव घोड्याक चलोवंचो म्हण 
हांव घर चलोवंचो म्हूण 

देखून सायबा, 

हांव सदां हातांत घेता चाबूक. 

_ आनी आता सांगता सायबा- 
चाबकाकडेचे म्हर्जे नाते कशें म्हण? 
सकाळी हांव भायर सरचे वेळा 
चाबूक तें माका काडून दिता 

सांजें हांव खोप्यांत परत पावता वेळा 
माये मोगान ते चाबूक घेवन दवरता 
अर्श सायबा सवंय आमची 

रस्तो देखून ना चुकपाची 


उज्जैयिनिचो घोड्यागाडेकार 
सौम्य मनीस 

उज्जैनिचो घोड्यागाडीकार 
नेमान चलपी 

awl बराबर चला 


वेळा बराबर 
चला आमी 


पडटल्े. 

कांय वेळा 
आडळूंन पडटलें 

झाडाची वळख 


झाडावेली फुलां 


एक एक तुंटेवन घे 

पुण- 

पुराय काडूं नाका 
एक तरी फूल 
झाडाचेरीच रावूं दी 
आनी झाडाची वळख 
फूलावेल्यान जावूं दी 





[चुमपरिक्तनाचोयत्री। hn] 


जीण i 


जीणेची ही 
रेबेतडी 
खीणाची आसा 
भांगरातडी 

युगपरिवर्तनांचो यात्री 


युगपरिवर्तनाच्या यात्र्या 
तूं चल 

तूं चल- 

पुण धुर्वन चोवनाका 
चलून आयलेली वाट 
उल्लो मारीत रावतली 
एक वेळा 

तूं प्रलोभित जातलो 
फुडारा विशीं 
घुस्पा्गोदळ पावतलो 
तूं चल 

पुण धुवन चोवनाका 


युगपरिवर्तनाच्या यात्र्या 

तूं चल- 

चलताना तूं 

पावलांक जोतें लाय 
गिमाळ्यांत- 

रस्तो तापून पिकून पडटलो 
नागड्या SISA पावलांक तुज्या 
त्रास भोगतलो 

म्हणून 

तुजी स्पूर्ति सोंपतली 

तूं चल 

पुण पावलांक जोतें लाय. 
युगपरिवर्तनाच्या यात्र्या 
तूं चल 

भायर सरतना 

पांगरूण तुजें विसरु नहयें 
हेमंत येतना 

थंडी हाडतलो 

असह्य Ma 

सूय जशीं आंगाक तोपतली 
शिरंतरां तुजीं थंड जातलीं 
आनी तुजी 

उमेद शेळेतली 

तूं चल 

पांगरूण पुण विसरुनाका. 

युगपरिवर्तनाच्या यात्या 1 Ren, 
तूं चल- 

चलताना पुण सारंगी तुजी 
हातांत आसो 

| 
| 
हिंडत हिंडत तूं 
` कांय रानवाटेर पावतलो 
रात जाता तेन्ना 
चोयवशीं काळोख भरतलो 
कोल्लो फुयेल मारतलो 
भूतां-प्रेतांचो आक्रोश जातलो 
तेन्ना तूं 
सारंगी वाज 
सारंगीचो मंजूळ सूर 
तुजो भय जिकतलो 
तूं चल 
हातांत सारंगी घे. 


युगपरिवर्तनाच्या यात्र्या 

तूं चल- 

अखेर तूं 

आगळ्या वेगळ्या जाग्यार पावतलो 
थंय नाळयेचो घुडघुडो पावंचना 
थंय रक्ताचो व्हाळ व्हाबंचना 


सपन तुर्जे 

रुप्या वाटलें भशेन 
माळबार सोबतलें 

तूं चल 
युगपरिवर्तनाच्या यात्र्या. 

वेळा फुडे 


चला आमी 
वेळा फाटी 


चलूं नाका 

उदक 


' मळबांतले उदक 

पावस शिंवरता 
दोळयांतले उदक 
दुख शिवरता 

गोंय तुजी 


गोय तुजी 
तांबडी माती 
पावलां पोदाक 
धरून रावली 


अपरूप म्हजे 
नशीब म्हणून 
माये मोगान 

पुसून घेतली 


म्होबाळ तुजो 
याद मगे 

मना म्हजा 
रिगून रावता 


केन्ना केन्ना 
आंकरी फुट्टा 
मोडून घेतल्यार 
मूळ धरता 





मोडून गेल्लें सपन 


meid वयलो 
पूल जशेंच 
आज जाला 


सपन म्हर्जे - 


कांय वेळा 


मांडून येता # — 
` “à A * EN 
कांय वेळा ; d] 


मोडून वता. ढी 

सूर्य रथ 


सूर्य राया 

तूं विष्णुबंशी प्रतापी 

ब्रह्माडांत प्राण घालपी 

जीवनदानी आदित्य 

सर्वव्यापी प्रपंच परजळावपी 
तेजस्वनीय सहश्रांशु 

आनादी काळांत सावन शेक चलोवपी 
साम्राट मार्थाण्ड 

तूं चलत आसा - 

तुजा अतिवेगी रथाचेर 


अपरुब तुजो रथ हो- 

चलेयतात सात घोडे 

घोड्यांक रथाकर्डे बांदता सोरोप 
यक्ष तुर्जे खातीर दरताय कासरो 
ऋषीवर्य तुजी स्थुत म्हण्टाय 
गन्धर्व तुजे खातीर गायताय 
अपसरां नाचताय 

राक्षस आसाय तुजे राखणदार ! 


तुजा सरबोंबतणी - 
रावताय गिन्यानीं 
कितलेशीं जाल्याय युग- 
तूं चलत आसा 

चमतकारीक हा रथाचेर 
जाता अखंड तुजी जैत्रयात्रा- 
दर म्हयनांत तूं पावता 

दर एक आकार घेवन 

चैत्रांत तूं दादा 

वैशाखांत आर्यामा 

जेश्ट म्हयनांत मित्रा 

आनी आशाढ़ांत वरुण 


maa इन्द्र 

द्रपदांत जाता विवश्वा 
र्विनांत पुषाव 

र्तिक म्हयनांत विश्वावस 
[श तूं मार्गशिर्शांत 

वषांत पुण भगन 

ब्राश्ट, माग म्हयनांत 
गालगुनांत जाता विष्णु 


चलत आसूं रथ हो 
चालू रावूं दी प्रवास तुजो 


गपरिवर्तनांचो यात्री | 

आयुश्य 


मनांत जाय 

जीणेक आशा 
लांब जाता 
जीणेचो आयुश्य 

' विकते घेवपाक 
 मेळता सांतेत 
"जाय ते 

आनी कितेंय 


मीठ मेळता 

तांदूळ मेळता 
जाय जाल्यार 
मनसाकय मेळतलो 


विकते घेवपाक 
पुण मेळना केन्ना 
जिबेवेली 

माय भास 

उतयं 


सांगील्ली उतरां 
मोल विना गेलीं 


आयकल्ली उतरां 
मोलादीक जाली 

SMAA उरलें 


फुकट मेळ्ळेल्ठे 
फुकटेंनच गेले 


मागून घेतिल्ठे 
भोगून सरले 


सोसून जोडिल्लेले मात्र 
शाश्वत उरलें 

जर्जरों घोझें 


घोडो- 
आज जर्जरो जाला 

एक वेळा 

तो हुसार आशिल्लो 
यज्ञाच्या घोड्या भशेन 
धावंत आशिल्लो 

धरूक तेन्ना ताका 

कोण नाशिङ्लो 
दोरयेन बांदूक ताका 
कोणच्यान साध्य नाशिल्ठे 

WA- 

आज पुण जर्जरो जाला 

काळखेचे सपन 

उजवाडाच्यो सूर्य 
मळबार पावलो 
पर्जळेत रावलो 

| मातयेची बावली 


' आंग दुखलें 

' हूम व्हांबली 

“Aidt कालेवंन 

बावली केल्ली 
जीव हुंकप 
जालो तिज्यांत 


ही मातयेची बावली 
ही मातेची मूर्ती 


भाव मागीर 
भावाचेर कोपलो 
बाबलेचें देखून 
केल्ले HSH 


ही मातयेची बावली 
ही मातेची मूर्ती 


रगत व्हांवलां 
बावलेक दुखलां 
कुडको कुडक्याकडे 
मेळूंक सोदता 

ही मातयेची बावली 
ही मातेची मूर्ती. 


रेणुकेलो पूत 
येवपाक आसा 
कुडको PERNAS 
पासपाक आसा 
भावां भितरलो कोप 
निवाळपाक आसा 


ही मातयेची बावली 
ही मातेची मूर्ती 

| अशो करूं न्हय मोगा 


` अशीं करू न्हय मोगा- 
फुल्लांतलो म्होव जावूं न्हय 
वाटेवेल्यान वताल्या भोवराक 
मोगा पिस्यांत घालूं न्हय 


अशीं करूं न्हय मोगा 
दिवलेवेली जोत जावूं न्हय 
बिसरार भोंवपी पाखुटाक 
ओडून चुंबन घेवूं न्हय 


अशीं करूं न्हय मोगा 

दोळ्या भितर रावूं न्हय 

जनालाकडे बसतल्या गोरूक 

दोळें मोडून दिसवाड्या सपनांत घालूं न्हय 


अशीं करूं न्हय मोगा 
सूर्याची कांत जावूं न्हय 
तळातल्या साळकाक WA बांदून 


रात्रीवेळा एकमेकांक दूर करू न्हय. 

Hod 


नक्षत्रांक फिरूक 

मळब दिल्ला 
विचारांक फिरूंक 
मनमळब दिल्ला 

अक्षर 


आक्षर धेवन 


रीणबंद जालो 


आक्षर दीवन 
रीणमुक्त जालो 

सपन 


धर्तरेचे सपन 

बोवळा फुलां 
मळबाचें सपन 
नक्षत्र फुलां 

` युगांतर कवी 


` तुज्या उतरांत 
मोग आशिल्लो 
तुज्या उतरांत 


` म्होंब आशिल्लो 


वाडून फुलून रावूं म्हणून 


काव्यांनी पावस शिंवरलो gà 


मन उखर्ले कोंकणीचे 
मान जालें नीट उबे 


दसणीच्या फुलांनी 
सुरंगीच्या कळयांनी 
सोबयली fet qa 
झाडांपेडांनी आनी फळांनी 


भांगराच्या कणसांनी 
अमृत भरि्केले कळसांनी 
शिंगरायलें तिका qa 
शेतांनी आनी कुळागरांनी 


तुज्या उलोवपांत आशिल्लो 
कर्तव्याचो आवाज 
तुज्या उलोबपांत आशिल्लो 
स्वाभिमानाचो सूर 

विचार 


पावस रकरकता 
मळबावेल्यान 
विचार रकरकता 
मनांतल्यान 

` न्हंयची वाट 

` व्हांबक सोदता 
सावण्याची वाट 
उडूंक सोदता 

भिकारी 


पासणाक लेगीत 

मेळ्या शितळकाय 
मनीस आजून 
सोदता शांतताय 

KER 


धांव तिसरला 


धांव नाका रे धांब नाका 
धांवल्यार d घडघडेबंन पडतलो. 


आज्जी सदां म्हण्टाली 


म्होण gia धावंक नाशिल्लो 


आज ह्या स्पर्धात्मक संवसारांत 
सगट वेग मारीत आसात 
माका पुण धावंक येना 

धांव हांव केन्ना सावन विसरलां 


युगपरिवर्तनांचो यात्री | 

SULT 


` 


लाब रस्ता 


चलून सोंपना 


ल्हान आशा 


भोगून सोंपना 

जाय 


इत्सा 

काळनेमी पक्षी 


शिशिराच्या पयले फांतोड्यार 

अचकित पावलें काळनेमी पक्षी 

` आंगावेल्यान dat थेंबे निस्तेत आसतना 
दाराचेर घट धरून बसलें 


पाखां तिडकेन फापडून मागीर 
आंगावेलें जलकणां शिंपडायलें 
विसव विना चिंब चिंव आवाजान 
सासणाची सांगणी कव्ठयली 

दंव शिरशिरित आसतनाच 

तें उडून गेल्ले दिगंतरांत 


सांगूक जाय आशिल्ले 
Bla सांगूक ना आजून 
करूंक जाय आशिल्ठे 
हावे करूक ना आजून 


खरेंच आज सुचयलें म्हजेंकडे 
त्रिकाळजानी शेंवण्या qá 

वेळाच्या काळाच्या तोलामोला विशीं 
qa गो माका आज याद हाडलो 

जें कडे पावपाक जाय आशिल्ले 
आजून हांव पावंकना -~ 
जें जोडपाक wre ears 
आजून हांवें जोडूंकना 


विसरार आशिल्ले गो आज यादीत ged- 
त्रिकाव्ठआनी शेंवण्या तूंबे 

सोश्या भशेन कासवाकडें 

धांव माका चुकला! 


काळनेमी पक्षी- तीनीय काळां विशों खबर आशिल्ले शेंबणे. केरळीय कल्पितकथा. 

सपन जाय 7 


तुका 
सपन जाय? 


तर 
पोट भर जेय 





काफी ली नाकों साती कळे yal 


पयसाय 


तडीर सावन तडीर पावपाक 

पूल जाय 
मनांत सावन मनांत पावपाक 
मोग जाय 





lal 

रीण 


जल्माचें रीण 

मरून सरता 
कर्माचे रीण 
भोगून सरता 

ies 


अभागी 


धनिकाक जेवूंक 

वेळ ना 
दळदिर्याक जेवूंक 
तांदुळ ना 

कोंकणी 


तळातुल्या साळका भशेन 
सोबीत म्हजी कोंकणी 
उदकांत सावन वयर येवन 
मळबा fear नीट रावल्या 


नितळ म्हजी कोंकणी 
सरळ म्हजी कोंकणी 
म्होंबळ म्हजी कोंकणी 
मोगाळ म्हजी कोंकणी 





P 


अणभव 


आरोहण 

कठीण आसा 
अबरोहण 
सोंपे जाता 

देव शिल्पी | 


तो अस्पृश्य शिल्पी 

रित्या पोटाच्यो धनी 
दोंगराबेलो फातोर कीरांतून 
ताणे केल्ली देवमूर्ती 


देवाक दुदांनी न्हाणयतात 

भांगार शिंगार सजयतात 

फळ आनी तांदूळ दितात 

देवा खातीर धनदौलत सांबाळतात 


ना कोणाक याद शिल्पकराची 

ना कोणाक व्याथा ताज्या खातीरची 
पोकळ पोटांत ताजा 

भूक सदां कीरांतून राबता 

= .एस.भास्कर 


कोंकणीची केरळ मोडींतल्यान काव्य करपाची परंपरा खूब पोरणी 
आसा. कोंकणीक समृद्द करपाक ह्या मोडीन जितले लेखक आनी कवी 
दिल्यात तांतले एक मुखेल म्हळ्यार आर.एस.भास्कर. 

मिताक्षरी कविता रचप ही कवी भास्कराची विशेशताय ताका बाकीबाब 

aren, र. वि. पंडित, मनोहरराय सरदेसाय हांच्या पंगतीक हाडटा. 

ताणीं ह्या ल्हान कवितांतल्यान जीणेचें सारतत्व सांगून व्हड आशय 

उगतो केल्लो. तेच तरेन कवी भास्करानय जीणेची तरा तराची तासां 

सैमाच्या प्रतिकां वरवीं उगतीं केल्यात. 
| - प्रियदर्शिनी तडकोडकार 


सुवर्णरेखा पब्ळीकेषन 





